

Yugbodh Daily (Dang), Tuesday, December 22, 2009

पुरुषसरह ज्याला पाउने काममा कस्सिए

● श्रीधर भातुक

नारायणपुर (दाङ) । पुरुषसरह काम गर्दा पनि समान ज्याला पाउनेबाट वञ्चित मनचली चौधरीलाई अब त्यस्तो समस्या नपर्ने भएको छ । विहानै उठी काममा गएर दिनभर काममा घाँटिदा पनि उनको ज्याला उनीसँगै काम गर्ने पुरुषसरह हुँदैनथ्यो तर अब भने समान ज्याला पाउनेमा विश्वस्त छिन् उनी ।

युएसआइडीको सहयोगमा घरको गारा लगाउने काम सिकन थालेपछि उनी यसरी विश्वस्त हुन थालेकी हुन् । 'विहानैदेखि साँझसम्म दिनभर काममा लाग्दा पनि पुरुषसरह ज्याला नदिएर हामीलाई काममा लगाउँथे' - उनले भनिन् - 'अब भने गारो लगाउने काम सिकेपछि पुरुषसरह ज्याला नदिएर सुखै छैन ।'

नारायणपुर-४ अमराई निवासी मनचलीको चाहना थियो कहिले पुरुषसरह ज्याला पाउने भइएला भन्ने तर अब भने त्यो चाहना आफूले सिकन लागेको तालिमबाट पूरा हुने उनी बताउँछिन् । यसअघि लेबर काम गर्दा पुरुषसरह ज्याला नपाउँदा उनको मन खिन्न हुन्थ्यो अनि मनमनै करा खेल्न थाल्थे - 'आखिर मैले पनि पुरुषजस्तै काम गर्छु तर मलाई उचित ज्याला किन दिइदैन । अब गारो लगाउने मिस्त्री काम सिकेपछि ।' मिस्त्री काम सिकेपछि पारिश्रमिक राम्रो हुने र घरपरिवारको



खर्च टार्न पनि सजिलो हुने उनको धारणा छ ।

लेबर काम गर्दा दैनिक १ सय ५० रुपैयाँ पाइने जानकारी दिँदै उनले मिस्त्री बनेपछि २ सय ५० रुपैयाँ पाइने बताइन् । मनचलीले भनिन् - 'यही विभेदका कारण नै पुरुषसरह ज्याला पाउने काम गर्न खोजेकी हुँ ।'

एक छोरा र एक छोरीकी आमा २१ वर्षीया मनचली चौधरी घरको आर्थिक स्थिति कमजोर भएकाले सानैदेखि पढाइबाट वञ्चित भइन् । 'पढ्ने मन भएर पनि पढ्न पाइएन तर अब छोराछोरीको भविष्य उज्ज्वल

गराउन म दिनरात काममा खटिरहेकी छु' - उनले भनिन् - 'श्रीमान् पनि कमाउन इण्डिया जानुभएको छ ।' आर्थिक अवस्था कमजोर भएकै कारण आफूले जीवनमा धेरै दुःख भोगिसकेकाले अब आउदा दिनमा त्यस्तो नहोस् भन्नका लागि आफू आत्मनिर्भर बन्नेतर्फ लागेको

उनको भनाइ छ ।

नारायणपुर-४ अमराई निवासी रमा चौधरीको पीडा पनि मनचलीको भन्दा कम छैन । रमाले पनि कक्षा-७ मा पढ्दापढ्दै पढाइ छोड्नुपर्थ्यो । रमा भन्छिन् - 'घरको अवस्था कमजोर छ । बुवाश्रमाले पढाउन सक्नुभएन अनि आत्मनिर्भर हुने काम त गर्नुपर्ने नि ।' लेबर काम गर्दा छर्मी, बालुवा, सिमेन्टको बोरा बोक्नुपर्ने र उत्तिकै दुःख गर्नुपर्ने र धुलो खानुपर्ने हुन्थ्यो अब भने त्यो समस्या विस्तारै हट्दै गएको उनले बताइन् ।

'आर्थिक स्थिति कमजोर भएकाले

पुरुषसरह

धारणा छ । 'श्रीमान् र श्रीमतीसँगै काम गर्दा उनले धेरै ज्याला पाउँछन् अनि तेरोभन्दा मेरो पारिश्रमिक धेरै भन्ने अहं हुन्छ, यसले पनि महिलासहित हुने हिसालाई बढावा दिइराखेको छ' - उनले भनिन् ।

मनचली, रमा र जानकी मात्र

होइन अहिले उनीहरूसँगै १५ जना महिलाहरू आत्मनिर्भर बन्ने प्रक्रियामा गारो लगाउने काम सिकेछन् ।

बेरोजगारहरूलाई रोजगारी दिने उद्देश्यले आफूहरूले यसप्रकारको तालिम दिन थालेको युएसआइडीका दगाँ चौधरी बताउँछिन् । उहाँले समान कामको समान ज्याला हुनुपर्ने बताउँदै यस कार्यमा

सबैले सहयोग गर्नुपर्छ भन्नुहुन्छ ।

आफ्नो संस्थाले तालिम दिएका बेरोजगारहरूलाई रोजगार दिनेतर्फ संस्थाले विशेष पहल गर्ने उहाँले जानकारी दिनुभयो । तालिम सिकिसके पश्चात् उनीहरूलाई युएसआइडीले ठेकेदारसँग सम्पर्क गरी रोजगार दिने चौधरी बताउँछिन् ।